



రాంపురంలో ప్రచారం చేస్తున్న కార్యకర్తలు

### కొనసాగుతున్న ఎన్నికల ప్రచారం

పెబ్బేరు, అక్టోబర్ 25 : పెబ్బేరు మండలంలో బీఆర్ఎస్ ఎన్నికల ప్రచారం జోరందుకున్నది. గ్రామగ్రామాన కార్యకర్తలు, నాయకులు వీధుల్లో తిరుగుతూ ఓట్లను అభ్యర్థిస్తున్నారు. మంత్రి నిరంజన్ రెడ్డిని రెండోసారి ఎమ్మెల్యేగా గెలిపించాలని కోరుతూ మ్యానిఫెస్టో కరపత్రాలను పంపిణీ చేస్తున్నారు. ఆయా గ్రామాల సర్పంచులు, ఎంపీటీసీలు, గ్రామ పార్టీ అధ్యక్షులు బాధ్యతలు తీసుకొని ప్రచారాన్ని కొనసాగిస్తున్నారు.

### వాహనాల తనిఖీలు



తనిఖీ చేస్తున్న సీఆర్ఎఫ్ బలగాలు, పోలీస్ సిబ్బంది

ఖిల్లాపూరు, అక్టోబర్ 25 : రానున్న అసెంబ్లీ ఎన్నికల నేపథ్యంలో బుధవారం సాయంత్రం మండలకేంద్రంలో సీఆర్ఎఫ్ బలగాలు, పోలీస్ సిబ్బంది వాహనాల తనిఖీలు చేపట్టారు. ఎన్నికల సంఘం, జిల్లా పోలీస్ అధికారుల ఆదేశాల మేరకు కార్లు, బైక్లు తదితర వాహనాలను తనిఖీ చేసినట్లు ఎస్పీ శ్రీహరి తెలిపారు. మద్యం, డబ్బును అక్రమంగా తరలిస్తే వాహనాలను సీజ్ చేయడంతో పాటు కేసులు నమోదు చేస్తామని, ఎన్నికల కోడ్ను ఉల్లంఘిస్తే కఠిన చర్యలు తప్పవని ఎస్పీ హెచ్చరించారు. తనిఖీలు చేపట్టిన వారిలో సీఆర్ఎఫ్ బలగాలు, పోలీస్ సిబ్బంది ఉన్నారు.

### బాధిత కుటుంబానికి పరామర్శ



దొడ్డి కాశన్ మృతదేహానికి నివాళులర్పిస్తున్న ప్రమోద్ రెడ్డి

గోపాలపేట, అక్టోబర్ 25 : మండలంలోని నాగపూర్ గ్రామానికి చెందిన దొడ్డి కాశన్ బుధవారం ఉదయం గుండెపోటుతో మృతిచెందాడు. విషయం తెలుసుకున్న వనపర్తి నియోజకవర్గ ఎన్నికల సమన్వయకర్త ప్రమోద్ రెడ్డి మృతుడి నివాసానికి వెళ్లి ఘోషికాయానికి పూలమాల వేసి నివాళుర్పించారు. బీఆర్ఎస్ పార్టీ అండగా నిలుస్తుందని, ధైర్యంగా ఉండాలని తెలిపారు. ఆయన వెంట జెడ్పీటీసీ భీమయ్య, వైస్ ఎంపీటీ మధుసూదన్ రెడ్డి, ఎంపీటీసీ శ్రీశైలం తదితర బీఆర్ఎస్ మండల నాయకులు ఉన్నారు.

### రోడ్డు ప్రమాదంలో వ్యక్తి మృతి

పెబ్బేరు, అక్టోబర్ 25: రోడ్డు ప్రమాదంలో వ్యక్తి మృతిచెందిన ఘటన పెబ్బేరు మండలం రంగాపురం వద్ద చోటుచేసుకున్నది. ఎస్పీ జగదీశ్వర్ కడసం ప్రకారం.. రంగాపురం గ్రామానికి చెందిన కటికల బీసపల్లి (32) మంగళవారం సాయంత్రం తన పొలం నుంచి తిరిగి వస్తున్న క్రమంలో బైక్ ఆదుపు తప్పి చెట్టుకు డీకొని తీవ్రంగా గాయపడ్డాడు. బుధవారం ఉదయం అతని బంధువు నర్సింపూ ఘటనా స్థలంలో చూడగా అప్పటికే బీసపల్లి మృతి చెంది ఉన్నాడు.. విషయం భార్య కృష్ణవేణికి తెలుపడంతో ఆమె ఫిర్యాదు మేరకు కేసు నమోదు చేసుకొని దర్యాప్తు జరుపుతున్నట్లు ఎస్పీ తెలిపారు.

# వారెవ్వా.. వీరాయపల్లి!



సుందరంగా మారిన పాఠశాల భవనం



గిడ్డంగుల శాఖ ద్వారా నిర్మించిన గోదాంలు

- అభివృద్ధిలో ఆదర్శంగా మారిన గ్రామం
- సీసీరోడ్డు, వైకుంఠధామం, నూతన పాఠశాల భవనం నిర్మాణం
- నర్సరీ ఏర్పాటుతో పరుచుకున్న చుట్టడం

పెద్దమందడి, అక్టోబర్ 25: మండలంలోని వీరాయి పల్లి అభివృద్ధిలో ఆదర్శంగా నిలుస్తోంది. గ్రామంలో మొత్తం 2.2 కిలోమీటర్ల సీసీ రోడ్డు నిర్మించారు. 1.7 కిలోమీటర్ల ఓపెన్ డ్రైనేజీ, 180 మీటర్లు అండర్ గ్రౌండ్ డ్రైనేజీ నిర్మించారు. ఇటీవల నూతన పంచాయతీరాజ్ చట్టం ద్వారా గ్రామానికి ట్రాక్టర్ మంజూరైంది. గ్రామ పంచాయతీకి నలుగురు సిబ్బంది ఉన్నారు. గతంలో గ్రామంలో సీసీ రోడ్డు లేక రోడ్లన్నీ బురదమయంగా ఉండేవి. వర్షాలం వస్తే రోడ్లపై నడవడానికి ప్రజలు అనేక ఇబ్బందులు పడేవారు. ప్రస్తుతం గ్రామంలో సీసీ రోడ్లు, డ్రైనేజీలు నిర్మించుకోవడం ద్వారా కొత్తకళ వచ్చింది. రోగానూరిన పడే వారి సంఖ్య తగ్గింది. గ్రామంలో పల్లె ప్రకృతి వన్యాన్ని గ్రామ సమీపంలో ఏర్పాటు చేశారు. పల్లె ప్రకృతివనంలో రెండువేల మొక్కలు పెంచుతున్నారు. హరితహారం మొక్కలు నాటి కార్యక్రమంలో గ్రామంలో 2022-23 సంవత్సరంలో 5వేల మొక్కలు పెంచారు. ప్రాథమిక పాఠశాల, అంగన్ వాడీ భవనం 1, డంపింగ్ యార్డు, శుశాసనవాటిక, ఆరోగ్య కేంద్రం, పల్లె ప్రకృతి వనం, తెలంగాణ శ్రీడా ప్రాంగణం, మహిళా సమాఖ్య భవనాలను కొత్తగా నిర్మించారు.

### ఆదుకున్న ప్రభుత్వ పథకాలు

స్థానిక ఎమ్మెల్యే, రాష్ట్ర వ్యవసాయ శాఖ మంత్రి నిరంజన్ రెడ్డి పెద్దమందడి మండలానికి కేఎల్ఎఫ్ నీటిని తీసుకురావడంతో బీడు భూములన్నీ పంటలతో కళకళలాడుతున్నాయి. సాగునీరు లేక గతంలో బతుకుదెరువు కోసం వల



వైకుంఠధామం

సలు వెళ్లిన వారంతా నేడు స్థానికంగా ఉంటూ పనులు చేసుకుంటున్నారు. తెలంగాణ ప్రభుత్వం అమలు చేస్తున్న రైతుబీమా గ్రామంలోని 294 మంది రైతులకు అందుతోంది. అలాగే రైతు బంధు పథకంలో 428 మంది రైతులకు రూ.3,1,30,894 లు ప్రతి ఏడాది రెండు పంటలకు పెట్టుబడి సాయం అందుతోంది. గ్రామంలో దురదృష్టవశాత్తు మరణించిన ఏడుగురు రైతు కుటుంబాలకు రైతుబీమా ద్వారా ఒక్కొక్కరి కుటుంబానికి రూ.5లక్షల చొప్పున ప్రభుత్వం అందజేసింది. మిషన్ కాకతీయం ద్వారా గ్రామ ఊరకుంటం, రేవులకుంటం, కోమటికుంటం పునరుద్ధరించారు. దీంతో భూగర్భజలాలు పెరిగి ఎత్తు ప్రదేశాల్లో ఉన్న బోరుబావుల నుంచి నీతం పుష్కలంగా నీళ్లు వస్తున్నాయి. గ్రామంలో 32 మందికి గొర్రెలను యూనిట్లు వారిగా మొదటి విడతలో పంపిణీ చేశారు. ఒక్కో యూనిట్లో 20 గొర్రెలు, ఒక పొట్టెలును అందజేశారు. వాటిద్వారా యాదవులు జీవనోపాధి పొందుతున్నారు. అలాగే గ్రామంలో కల్యాణలక్ష్మి పథకం

ప్రవేశపెట్టిన నాటి నుండి నేటి వరకు వీరాయపల్లి గ్రామంలో మొత్తం 46 మంది అబ్బిదారులకు సహాయం అందింది. మొత్తం రూ.41.08 లక్షలు ప్రభుత్వం అందజేసింది.

గ్రామంలో రెండోవిడత కంటి వెలుగు కార్యక్రమంలో 762 మందికి కంటి పరీక్షలు నిర్వహించి, 148 మందికి రీడింగ్ గ్లాస్స్ అందించారు. మరో 90 మందికి ఆర్డర్ చేసి నేరుగా ఇండ్ల వద్దనే కళ్లడాలు అందజేశారు. అదేవిధంగా ఆరుగురు గర్భిణులు, బాలింతలకు న్యూబిస్ కిట్లు అందిస్తున్నారు. అలాగే గ్రామంలో రాష్ట్ర వ్యవసాయ శాఖ మంత్రి సింగిరెడ్డి నిరంజన్ రెడ్డి చొరవతో రూ.8.97 కోట్లతో గిడ్డంగుల సంస్థ ద్వారా గ్రామంలో 8,700 మెట్రిక్ టన్నుల సామర్థ్యం గల గోదాములను నిర్మించి ప్రారంభించారు. అదేవిధంగా వనపర్తి జిల్లా ప్రాంతంలో అత్యధికంగా వేరుశనగ పంటలను సాగుచేస్తుండడంతో వీరాయపల్లి గ్రామ సమీపంలో వేరుశనగ పరిశోధన కేంద్రాన్ని ఏర్పాటు చేసేందుకు మంత్రి నిరంజన్ రెడ్డి ప్రభుత్వ స్థలాలను ఏర్పాటు చేసి, కేంద్రాన్ని మంజూరు చేయించారు. అనుమతుల కోసం కేంద్ర ప్రభుత్వానికి నివేదికను పంపించినట్లు అధికారులు చెప్పారు.

### మన ఊరు-మన బడి...

తెలంగాణ రాష్ట్ర ప్రభుత్వం ప్రభుత్వ బడుల బలోపేతానికి మన ఊరు-మన బడి కార్యక్రమాన్ని చేపట్టింది. అందులో పాఠశాలల్లో మౌలిక వసతులు, నూతన తరగతి గదులు, ప్రహారీ, బెంచీలు తదితర వాటిని ఏర్పాటు చేస్తున్నారు. దీంతో కార్పొరేట్ పాఠశాలలకు ధీటుగా ప్రభుత్వ పాఠశాలలు మారుతుండడంతో ప్రభుత్వ పాఠశాలల్లో నమోదు సంఖ్య పెరుగుతుంది. అందులో భాగంగానే మండలంలోని వీరాయపల్లి ప్రాథమికోన్నత పాఠశాలను ఎంపిక చేసి సుందరంగా తీర్చిదిద్దారు.

### బడి రూపు మారింది..

గతంలో ప్రాథమికోన్నత పాఠశాల భవనం శిథిలావస్థ స్థితిలో ఉండేది. ప్రస్తుతం మన ఊరు-మన బడి కార్యక్రమం ద్వారా మరమ్మత్తులు చేశారు. భవనానికి రంగులు వేయించారు. విద్యార్థుల కోసం ప్యాన్లు, రైట్లు, బెంచీలు, ఇతర మౌలిక వసతులు కల్పించారు. కార్పొరేట్ పాఠశాల మాదిరిగా తయారైంది. దీంతో గ్రామస్థులు తమ పిల్లలను ఈ పాఠశాలలో చేర్పించేందుకు ముందుకొస్తున్నారు.

- పుల్లారెడ్డి హెచ్ఎం, ప్రాథమికోన్నత పాఠశాల

### ఎంతో అభివృద్ధి అయ్యింది..

ఎన్నో ఏళ్ల నుంచి రాజకీయాలు చేస్తున్నాం.. కానీ తెలంగాణ రాష్ట్ర ప్రభుత్వం ప్రజలకు ఏం కావాలో అడగకముందే ఏర్పాటు చేస్తోంది. సీఎం కేసీఆర్ మనకు ముఖ్యమంత్రిగా ఉండడం ప్రజల అదృష్టం. వనపర్తి నియోజకవర్గాన్ని సీఎం కేసీఆర్ సహకారంతో మంత్రి నిరంజన్ రెడ్డి అభివృద్ధిపథంలో నడిపిస్తున్నారు. ప్రజల కోసం పరితపిస్తున్న నాయకుడు ఎమ్మెల్యేగా ఉండడం నియోజకవర్గ ప్రజల అదృష్టం. సీఎం కేసీఆర్ కు, మంత్రి నిరంజన్ రెడ్డికి ప్రత్యేక కృతజ్ఞతలు.

- రాజప్రకాశ్ రెడ్డి, రైతుబంధు సమితి మండల అధ్యక్షుడు, వీరాయపల్లి

# బీఆర్ఎస్ తోనే అభివృద్ధి

శ్రీరంగాపురం, అక్టోబర్ 25 : మండలంలోని వెంకటాపూర్ గ్రామంలో బీఆర్ఎస్ ప్రచారం జోరుగా సాగుతున్నది. బీఆర్ఎస్ యువ నాయకుడు వెంకటేష్ బుధవారం మాట్లాడుతూ వ్యవసాయ శాఖ మంత్రి సింగిరెడ్డి నిరంజన్ రెడ్డి ఆదేశాల మేరకు ఇంటింటి ప్రచారంలో భాగంగా సీఎం కేసీఆర్ ప్రకటించిన మ్యానిఫెస్టోలోని అంశాలు, సంక్షేమ పథకాలను వివరిస్తూ వచ్చే అసెంబ్లీ ఎన్నికల్లో బీఆర్ఎస్ పార్టీకి ఓటు వేసేలా ప్రచారం నిర్వహిస్తున్నామన్నారు.

పదేళ్ల కిందట తెలంగాణలో కరెంట్, సాగునీటి, తాగునీటి కోసం అవస్థలు పడేనాటి నుంచి నేడు ఉచిత 24 గంటల కరెంట్, పుష్కలంగా సాగు, తాగునీరు అందించే విధంగా సీఎం కేసీఆర్ పనితీరు ఉందన్నారు. మరోసారి మండలంలో బీఆర్ఎస్ పార్టీకి భారీ మెజార్టీ ఇచ్చి సింగిరెడ్డి నిరంజన్ రెడ్డిని గెలిపించాల్సిన బాధ్యత ప్రతి ఒక్కరిపై ఉందని ఓటర్లను అభ్యర్థించారు. కార్యక్రమంలో బీఆర్ఎస్ కార్యకర్తలు, నాయకులు పాల్గొన్నారు.



వెంకటపూర్ గ్రామంలో ప్రచారం చేస్తున్న బీఆర్ఎస్ నాయకులు